

08-07-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - తండ్రి జ్ఞాన రత్నాలను ఇవ్వడానికి, మురళి వినిపించుటకు వచ్చారు. అందువలన మీరెప్పుడూ మురళి మిస్ చేయరాదు. మురళి పైన ప్రేమ లేకపోతే తండ్రి పై కూడా ప్రేమ లేనట్లే.”

ప్రశ్న:- ఈ జ్ఞానము ద్వారా పొందుకునే అన్నింటికంటే మంచి స్వభావము(క్యారెక్టర్) ఏది?

సమా:- నిర్వికారులుగా అవ్వడము అన్నింటికంటే మంచి స్వభావము. ఈ ప్రపంచమంతా వికారాలతో నిండియున్నది. వికారమంటేనే సంస్కార హీనము అను జ్ఞానము మీకిప్పుడు లభించింది. నిర్వికారి ప్రపంచమును స్థాపన చేయుటకు తండ్రి వచ్చారు. నిర్వికారి దేవతలు సత్ శీలము(మంచి స్వభావము) కలిగినవారు. తండ్రి స్మృతి ద్వారా స్వభావము బాగుపడుతుంది.

ఓంశాంతి, పిల్లలారా! మీరు చదువును ఎప్పటికీ వదలకూడదు. ఒకవేళ చదువును మిస్ చేస్తే పదవి నుండి కూడా మిస్ అయిపోతారు. మధురాతి మధురమైన ఆత్మిక పిల్లలు, ఎక్కడ కూర్చుని ఉన్నారు? భగవంతుని ఆధ్యాత్మిక విశ్వవిద్యాలయములో ఉన్నారు. ప్రతి 5 వేల సంవత్సరముల తర్వాత మనము ఈ విశ్వవిద్యాలయములో చేరుతామని, తండ్రి మనకు వారు తండ్రి కాక టీచరు, గురువు కూడా అని మీకు తెలుసు. ప్రపంచములో తండ్రి, టీచరు, గురువు వేరు వేరుగా ఉంటారు. కాని ఇక్కడ ముగ్గురూ ఒకే మూర్తి. కాని ముగ్గురుగా కర్తవ్యము చేస్తున్నారు అనగా తండ్రి అవుతారు, టీచరు కూడా అవుతారు మరియు గురువుగా కూడా అవుతారు. మానవుని జీవితములో ఈ ముగ్గురు ముఖ్యులు. వారే తండ్రి, టీచరు మరియు గురువు. మూడు పాత్రలను స్వయముగా అభినయిస్తారు. ప్రతి ఒక్క విషయమును అర్థము చేసుకొని పిల్లలైన మీరు చాలా ఖుషీగా ఉండాలి. అంతేకాక ఇలాంటి త్రిమూర్తి విశ్వవిద్యాలయములో చాలా మందిని తీసుకొచ్చి చేర్చించాలి. ఏయే విశ్వవిద్యాలయములో చదువు బాగుంటుందో, అక్కడ చదువుకునేవారు ఇతరులకు ఈ విశ్వవిద్యాలయములో చదవండి. ఇక్కడ చాలా మంచి చదువు లభిస్తుంది మరియు స్వభావము కూడా బాగుపడుతుందని చెప్తారు. పిల్లలైన మీరు కూడా ఇతరులను పిలుచుకుని రావాలి. మాతలకు మాతలు, పురుషులకు పురుషులు తెలియచేయాలి. చూడండి! వీరు తండ్రి, టీచరు మరియు గురువు కూడా. ఈ విధముగా తెలియచేస్తున్నామా? లేదా అని ప్రతి ఒక్కరు తమను తాము మనస్సులో ప్రశ్నించుకోండి. వీరు సుప్రీమ్ తండ్రి, సుప్రీమ్ టీచరు మరియు సుప్రీమ్ గురువు కూడా అని ఎప్పుడైనా తమ బంధు-మిత్రులకు, సఖులకు తండ్రిని గురించి తెలియచేశారా? ఈ తండ్రి సుప్రీమ్(పరమ) తండ్రి, దేవదేవతలుగా తయారు చేస్తారు. తండ్రి తమ సమానముగా అనగా తండ్రిగా చేయరు. మహిమలో పిల్లలను కూడా తమ సమానంగా తయారు చేస్తారు. తండ్రి కర్తవ్యము - పాలన, పోషణ చేయుట, ప్రేమించుట. ఇలాంటి తండ్రిని తప్పక స్మృతి చేయాలి. వారిని ఎవ్వరితోనూ పోల్చలేము. గురువు ద్వారా శాంతి లభిస్తుందని చెప్తారు కాని వీరు విశ్వానికి అభిషేకులుగా తయారు చేస్తారు. నేను సర్వ ఆత్మలకు తండ్రినిని ఎవరూ చెప్పరు. సర్వాత్మలకు తండ్రి ఎవరో ఎవరికీ తెలియదు. ఒకే బేహద్ తండ్రిని హిందువులు, ముస్లిములు, క్రైస్తవులు అందరూ గాడ్ ఫాదర్ అని తప్పక చెప్తారు. బుద్ధి తప్పక నిరాకారుని వైపుకే వెళ్తుంది. ఇది ఎవరు చెప్తారు? గాడ్ ఫాదర్ అని

ఆత్మయే చెప్పుంది. అందువలన వారిని తప్పక కలుసుకోవాలి కదా. కేవలము తండ్రి అని చెప్పి మరెప్పుడూ వారిని కలవకపోతే వారు తండ్రి ఎలా అవుతారు? ప్రపంచములోని పిల్లలందరికీ ఉన్న ఆశను వారు పూర్తి చేస్తారు. శాంతిధామమునకు వెళ్లాలనే కోరిక అందరికీ ఉంటుంది. ఆత్మకు ఇల్లు గుర్తుకొస్తుంది. రావణ రాజ్యములో ఆత్మ అలసిపోతుంది. ఆంగ్లములో కూడా ఓ భగవంతుడా, తండ్రి(గాడ్ ఫాదర్)! విముక్తి (లిబరేట్) చేయండి అని వేడుకుంటారు. తమోప్రధానమౌతూ పాత్ర చేస్తూ చేస్తూ శాంతిధామమునకు వెళ్లిపోతారు. మరలా మొదట సుఖధామమునకు వస్తారు. అంతేకాని మొదట వస్తూనే వికారులుగా అవుతారని కాదు. ఇది వేశ్యలయము. రావణ రాజ్యము. దీనిని రౌరవ(భయంకరమైన) నరకము అని అంటారని తండ్రి తెలియచేస్తున్నారు.

భారతదేశములో లేక ఈ ప్రపంచములో ఎన్ని శాస్త్రములు, ఎన్ని చదువుకునే పుస్తకాలు ఉన్నాయి! ఇవన్నీ సమాప్తమైపోతాయి. తండ్రి మనకిచ్చే కానుక ఎప్పటికీ కాలిపోయేది కాదు. ఇది ధారణ చేయవలసింది. పనికిరాని వస్తువులు కాల్చివేయబడతాయి. కాల్చివేయుటకు ఈ జ్ఞానము, శాస్త్రమేమీ కాదు. మీకు లభించు ఈ జ్ఞానము ద్వారా 21జన్మల వరకు పదవిని పొందుతారు. దీని శాస్త్రాలను కాల్చివేయరు. ఈ జ్ఞానము దానంతట అదే ప్రాయ: లోపమైపోతుంది. ఈ జ్ఞానము చదివే పుస్తకము వంటిది కాదు. జ్ఞాన-విజ్ఞాన భవనము అనే పేరు కూడా ఉంది. కాని దానికి ఈ పేరు ఎందుకు వచ్చింది? దీని అర్థమేమిటి? అని ఎవరికీ తెలియదు. జ్ఞాన విజ్ఞానముల మహిమ ఎంతో గొప్పది! జ్ఞానము అనగా సృష్టి చక్ర జ్ఞానము. దానిని మీరిప్పుడు ధారణ చేస్తారు. విజ్ఞానమనగా శాంతిధామము. జ్ఞానము నుండి కూడా మీరు అతీతముగా వెళ్తారు. జ్ఞానములోని చదువు ఆధారముతో మరలా మీరు రాజ్యము చేస్తారు. ఆత్మలందరి తండ్రి వచ్చి చదివిస్తున్నారని మీకు తెలుసు. లేకపోతే భగవానువాచ అనునది లోపిస్తుంది. భగవంతుడు ఏ శాస్త్రాలను చదువుకొని రారు. భగవంతునిలో జ్ఞానము - విజ్ఞానము రెండూ ఉన్నాయి. ఎవరు ఎలా ఉంటారో అలా ఇతరులను తయారు చేస్తారు. ఇవి చాలా సూక్ష్మమైన విషయములు. జ్ఞానము కంటే విజ్ఞానము చాలా సూక్ష్మమైనది. జ్ఞానము కంటే అతీతముగా వెళ్లాలి. జ్ఞానము స్థూలమైనది. మనము చదివించినప్పుడు శబ్దము వస్తుంది కదా. విజ్ఞానము సూక్ష్మమైనది. ఇందులో శబ్దము నుండి అతీతముగా శాంతిలోనికి వెళ్లాలి. అటువంటి శాంతి కొరకే వెతుకుతూ ఉన్నారు. సన్యాసుల దగ్గరకు వెళ్తారు. కాని తండ్రి వద్ద ఉన్న వస్తువు మరెవ్వరి దగ్గర లభించదు. హఠయోగము చేస్తారు. గోతిలో కూర్చుంటారు. కాని వీటి ద్వారా ఏ శాంతి లభించదు. ఇక్కడ ఏ కష్టమూ లేదు. చదువు కూడా చాలా సహజమైనది. 7 రోజుల కోర్సు తీసుకోబడుతుంది. 7 రోజులు కోర్సు పూర్తి చేసి ఎక్కడికైనా బయటకు వెళ్లవచ్చు. ఇలాంటి కోర్సు మరే ఇతర ధైహిక కాలేజీలో చేయలేరు. మీ కొరకు 7 రోజుల కోర్సు ఉంది. అందులో అన్నీ తెలియచేయబడ్డాయి. కాని 7 రోజుల సమయము ఎవ్వరూ ఇవ్వలేరు. బుద్ధియోగము ఎచ్చటిచ్చటికో వెళ్లిపోతుంది. మీరైతే భట్టిలో ఉండేవారు. అప్పుడు ఎవరి ముఖమూ చూచేవారు కాదు. ఎవరితోనూ మాట్లాడేవారు కాదు. బయటకు కూడా వచ్చేవారు కాదు. తపస్సు చేయుటకు సముద్ర తీరములో స్వతిలో కూర్చునేవారు. ఆ సమయములో ఈ చక్రము గురించి తెలుసుకోలేదు. ఈ చదువు గురించి కూడా అర్థమయ్యేది కాదు. మొట్టమొదట బాబాతో యోగముండాలి. తండ్రి పరిచయము కావాలి. తర్వాత టీచర్ కావాలి. మొదట తండ్రితో యోగమెలా జోడించాలో నేర్చుకోవాలి. ఎందుకంటే ఈ తండ్రి అశరీరి, మరెవ్వరూ

ఈ విషయమును ఒప్పకోరు. భగవంతుడు సర్వవ్యాపి అని చెప్తారు. అంతే. సర్వవ్యాపి జ్ఞానమే కొనసాగుతూ ఉంది. ఇప్పుడు మీ బుద్ధిలో ఆ విషయం లేదు. మీరు విద్యార్థులు. తండ్రి చెప్తున్నారు - మీ కర్తవ్యాలన్నీ చేసుకోండి. కాని తరగతిలో తప్పకుండా చదవండి. గృహస్థ వ్యవహారములో కూడా ఉండండి. పాఠశాలకు వెళ్లకపోతే తండ్రి కూడా ఏమి చేయగలరు? అరే! భగవాన్, భగవతి(దేవీ, దేవతలు)గా తయారు చేయుటకు స్వయం భగవంతుడే చదివిస్తున్నారు. భగవానువాచ - నేను మిమ్ములను రాజులకు రాజుగా తయారు చేస్తాను. మరి భగవంతునితో రాజయోగమును నేర్చుకోరా? ఇలాంటి చదువును నేర్చుకోకుండా ఎవరు ఉండగలరు! అందుకే మీరు పాలిపోయి వచ్చారు. విషము నుండి తప్పించుకొనుటకు పాలిపోయి వచ్చారు. అప్పుడు మీరు వచ్చి భట్టిలో కూర్చున్నారు. ఇక మిమ్ములను ఎవరూ చూడలేరు, కలుసుకోలేరు. అప్పుడు మీరు ఎవ్వరినీ చూసేవారే కాదు. మరి మనస్సును ఎవరితో జోడించాలి. భగవంతుడు చదివిస్తున్నారని పిల్లలకు నిశ్చయము కూడా ఉంది. అయినప్పటికీ జబ్బుగా ఉందని, పని ఉందని సాకులు చెప్తారు. తండ్రి చాలా షిఫ్ట్లలో చెప్పగలరు(చాలాసార్లు చెప్పగలరు). ఈ రోజులలో పాఠశాలలో చాలా షిఫ్ట్లు పెడతారు. ఇక్కడ చదువు ఎక్కువగా ఏమీ లేదు. కేవలము తండ్రిని మరియు ఆస్తిని తెలుసుకొనుటకు మంచి బుద్ధి ఉండాలి. తండ్రిని మరియు ఆస్తిని(అల్ఫ్ మరియు బే) స్మృతి చేయండి అని అందరికీ చెప్పండి. త్రిమూర్తి చిత్రాలను చాలా తయారు చేశారు. కాని పైన శివబాబాను చూపించరు. గీతాభగవానుడు శివుడని, వారి ద్వారా ఈ జ్ఞానమును తీసుకుని విష్ణువుగా అవతారని ఎవ్వరికీ తెలియదు. ఇది రాజయోగము కదా. ఇప్పుడు ఇది అనేక జన్మల అంతిమ జన్మ. ఎంత సులభమైన వివరణ! పుస్తకాలేవీ చేతిలో ఉండవు. కేవలము ఒక బ్యాక్ట్రి ఉండాలి. అందులో కూడా కేవలము త్రిమూర్తి చిత్రము ఉండాలి. బ్యాక్ట్రిను చూపిస్తూ తండ్రి బ్రహ్మ ద్వారా ఎలా చదివించి విష్ణు సమానముగా తయారు చేస్తున్నారో తెలియజేయాలి.

మేము రాధలాగా అవ్వాలని కొందరనుకుంటారు. కలశము మాతలకు లభిస్తుంది. రాధకు అనేక జన్మల తరువాత చివరి జన్మలో కలశము లభిస్తుంది. ఈ రహస్యము కూడా తండ్రియే తెలియజేయగలరు. మరే మానవమాత్రులూ చేయలేరు. మీ సేవాకేంద్రాలకు ఎంతమంది వస్తారు? కొందరైతే ఒక రోజు వస్తే నాలుగు రోజులు రారు. ఇన్ని రోజులు ఏమి చేశారని అడగాలి. తండ్రిని స్మృతి చేస్తూ ఉండినారా? స్వదర్శన చక్రమును త్రిప్పేవారా? అని వారిని అడగాలి. చాలా రోజుల తర్వాత వచ్చేవారిని ఉత్తరాలు కూడా వ్రాసి అడగాలి. కొందరు బదిలీ అవుతూ ఉంటారు. అయినా అక్కడ కూడా ఏదో ఒక సెంటరు ఉంటుంది. తండ్రిని స్మృతి చేయండి మరియు చక్రము త్రిప్పతూ ఉండాలనే మంత్రము వారికి లభించింది. తండ్రి చాలా సహజమైన విషయమును తెలిపారు. ఉన్నది రెండే పదాలు. “మన్మనాభవ, నన్ను స్మృతి చేయండి మరియు వారసత్వమును స్మృతి చేయండి.” ఇందులో చక్రమంతా వచ్చేస్తుంది. ఎవరైనా శరీరము వదిలితే ఫలానావారు స్వర్గస్థులైనారని అంటారు. కాని స్వర్గమెక్కడ ఉందో ఎవరికీ తెలియదు. అక్కడ రాజ్యముండేదని మీకు తెలుసు. అక్కడ ఉన్నతమైన వారి నుండి నీచమైన వారి వరకు, షాహుకార్ల నుండి పేదల వరకు అందరూ సుఖముగా ఉంటారు. ఇక్కడైతే ఇది దుఃఖ ప్రపంచము. అది సుఖ ప్రపంచము. తండ్రి చాలా బాగా అర్థము చేయిస్తారు. దుకాణాదారులైనా కావచ్చు, మరెవరైనా కావచ్చు, చదువుకొనుటకు సాకులు

చెప్పటము మంచిది కాదు. వారు రాకపోతే వారితో - మీరు తండ్రిని ఎంత స్మృతి చేశారు? స్వదర్శన చక్రమును త్రిప్పచున్నారా? అని అడగండి. తినండి, త్రాగండి, తిరగండి. దేనికీ అడ్డులేదు. దీని కొరకు కూడా సమయమును కేటాయించండి. ఇతరుల కళ్యాణము కూడా చేయాలి. వస్త్రాలను శుభ్రము చేయువారు చాలామంది వస్తుంటారు. వారు ముస్లిములు లేక పారసీ లేక హిందువులు ఎవరైనా కావచ్చు. వారితో మీరు స్థూల వస్త్రాలను శుభ్రము చేయించుకుంటారు కాని శరీరము చాలా పాతదిగా, మురికి పట్టి ఉంది. ఆత్మ కూడా తమోప్రధానమైపోయింది. దానిని సతోప్రధానముగా, స్వచ్ఛముగా తయారు చేసుకోవాలని చెప్పండి. ఈ ప్రపంచమంతా తమోప్రధానంగా ఉంది. పతిత కలియుగముగా పాతదైపోయింది. తమోప్రధానము నుండి సతోప్రధానముగా తయారు కావలెనను లక్ష్యముంది కదా. ఇప్పుడు చేయండి, చేయకపోండి మీ ఇష్టము. మీరు ఆత్మలు కదా. ఆత్మ తప్పకుండా పవిత్రముగా ఉండాలి. మీ ఆత్మ ఇప్పుడు అపవిత్రమైనది. ఆత్మ మరియు శరీరము రెండూ మలినమైనాయి. దానిని శుభ్రము చేయుటకు మీరు తండ్రిని స్మృతి చేస్తే గ్యారెంటీగా ఆత్మ పూర్తిగా 100 శాతము పవిత్రమైన బంగారుగా తయారవుతుంది. తర్వాత ఆధరణము కూడా మంచి ప్రమాణముతో తయారువుతుంది. మీరు నమ్మండి, నమ్మకపోండి మీ ఇష్టము అని చెప్పండి. ఇది కూడా ఎంత పెద్ద సేవ. డాక్టర్ల వద్దకు వెళ్లండి, కాలేజీలకు వెళ్లండి. గొప్ప-గొప్ప వారి వద్దకు వెళ్లి క్యారెక్టర్(స్వభావము) చాలా బాగుండాలని చెప్పండి. ఇక్కడ అందరూ క్యారెక్టర్లెస్ (సంస్కార హీనులు)గా ఉన్నారు. నిర్వికారులుగా అవ్వాలని తండ్రి చెప్తున్నారు. నిర్వికారి ప్రపంచము ఉండేది కదా. ఇప్పుడు వికారాలున్నాయి అనగా క్యారెక్టర్ లెస్గా ఉన్నారు. క్యారెక్టర్ చాలా చెడిపోయింది. నిర్వికారిగా కాకపోతే పరివర్తన కారు. ఇక్కడ మనుష్యులందరూ కాముకులుగా ఉన్నారు. ఇప్పుడు వికారీ ప్రపంచములో నిర్వికారి ప్రపంచమును ఒక్క తండ్రియే స్థాపన చేస్తారు. పోతే పాత ప్రపంచము వినాశమైపోతుంది. ఇది చక్రము కదా. ఈ చక్రములోని జ్ఞాన వివరణ చాలా బాగుంది. ఇది నిర్వికారి ప్రపంచముగా ఉండేది. అక్కడ దేవీదేవతలు రాజ్యము చేసేవారు. వారిప్పుడు ఎక్కడికి వెళ్లారు? ఆత్మ నశించదు. ఒక శరీరమును వదిలి మరొకటి తీసుకుంటుంది. దేవీ - దేవతలు కూడా 84 జన్మలు తీసుకున్నారు. మీరిప్పుడు తెలివైనవారుగా అయ్యారు. ఇంతకుముందు మీకేమీ తెలిసేది కాదు. ఈ పాత ప్రపంచమిప్పుడు ఎంత మురికిగా ఉంది. బాబా చెప్పినవన్నీ యధార్థమేనని మీరు అనుభూతి చేస్తున్నారు. అక్కడ ఉండేదే పవిత్ర ప్రపంచము. ఇది పవిత్ర ప్రపంచము కాదు. కావున తమను తాము దేవతలము అనుకునే బదులుగా హిందువులు అని పేరు పెట్టుకున్నారు. హిందూస్థాన్లో ఉన్నవారిని హిందువులు అని అంటున్నారు. దేవతలు స్వర్గములో ఉంటారు. మీరిప్పుడు చక్రమును తెలుసుకున్నారు. తెలివైనవారు బాగా అర్థము చేసుకోగలరు. తండ్రి ఎలా తెలియజేస్తారో మరలా అదే విధముగా లిపీట్ చేయాలి. ముఖ్యమైన విషయాలను వ్రాసుకుంటూ ఉండండి. తరువాత తండ్రి ఈ పాయింట్లు తెలియచేసినారని చెప్పండి. నేను గీతా జ్ఞానమును చెప్తున్నానని చెప్పండి. ఇది గీతాయుగము. 4 యుగములున్నాయని అందరికీ తెలుసు. ఇది లీపు యుగము. ఈ సంగమయుగము గురించి ఎవరికీ తెలియదు. ఇది పురుషోత్తమ సంగమయుగమని మీకు తెలుసు. మనుష్యులు శివజయంతిని కూడా జరుపుకుంటారు. కాని వారు ఎప్పుడు వచ్చారో, వచ్చి ఏమి చేశారో ఎవరికీ తెలియదు. శివజయంతి తర్వాత కృష్ణజయంతి, ఆ తర్వాత రామ జయంతి. అయితే జగదంబ - జగత్పితల జయంతిని ఎవరూ జరుపుకోరు. అందరూ నెంబరువార్గా వస్తారు కదా. మీరిప్పుడు ఈ జ్ఞానమంతా

లభిస్తుంది. అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

అత్తిక పిల్లలకు అత్తిక తండ్రి నమస్కే.

ధారణ కొరకు ముఖ్య సారము

1. మనందరి తండ్రి పరమపిత, పరమ టీచరు, పరమ సద్గురువు - అను విషయాన్ని అందరికీ వినిపించాలి. తండ్రిని మరియు వారసత్వపు చదువును చదివించాలి.
2. జ్ఞానము అనగా సృష్టి చక్ర చదువును ధారణ చేసి స్వదర్శన చక్రధారులుగా తయారవ్వాలి. అంతేకాక విజ్ఞానము అనగా శబ్దము నుండి అతీతముగా శాంతిలోనికి వెళ్లాలి. 7 రోజుల కోర్సు తీసుకుని తరువాత ఎక్కడ ఉన్నా చదువును చదువుకోవాలి.

వరదానము:- “దేహ భావము నుండి అతీతమై పరమాత్మ ప్రేమను అనుభవము చేయు

కమల ఆసనధారీ భవ ”

కమలాసనము బ్రాహ్మణాత్మక శ్రేష్ఠ స్థితికి గుర్తు. ఇటువంటి కమల ఆసనధారీ ఆత్మలు దేహ భావము నుండి స్వతహాగా అతీతంగా ఉంటారు. వారిని శరీర భావము తనవైపు ఆకర్షించదు. ఎలాగైతే బ్రహ్మబాబాకు ఏ పని చేస్తున్నా ఫలిస్తూ రూపము లేక దేవతా రూపము సదా స్మృతిలో ఉండినదో అలా న్యాచురల్ దేహి - అభిమాని స్థితి సదా ఉండాలి. దీనినే దేహ భావము నుండి అతీతమని అంటారు. ఇలా దేహ భావము నుండి అతీతంగా ఉండువారే పరమాత్మకు ప్రియమైనవారిగా అయిపోతారు.

స్లోగన్:- “మీ విశేషతలు లేక గుణాలు ప్రభు ప్రసాదము. వాటిని ‘నావి’ అనుకొనుటే

దేహాభిమానము ”